

இனிமையான குழந்தைகளே - மனிதனிலிருந்து தேவதையாக ஆவதற்காக நீங்கள் ஈஸ்வரனின் மடியில் வந்துள்ளீர்கள், அவருடைய ஸ்ரீமத் தான் உங்களை மனிதனிலிருந்து தேவதையாக மாற்றி விடுகிறது

கேள்வி:- நீங்கள் இறந்து விட்டால் இந்த உலகமும் உங்களுக்கு இறந்ததாக ஆகி விடுகிறது - இதனுடைய அர்த்தம் என்ன?

பதில்:- குழந்தைகளாகிய நீங்கள் பாபாவிடம் வாழ்ந்து கொண்டிருக்கும்போதே இறந்து விடுகிறீர்கள் எனும்போது முழு உலகமும் முடிந்து விடுகிறது. மற்ற மனிதர்கள் எந்த உலகத்தில் இறக்கிறார்களோ அதே உலகத்தில் பிறவி எடுக்கிறார்கள், ஆனால் உங்களுடைய பிறவி இந்த பழைய உலகத்தில் நடப்பதில்லை. புதிய பிறவி புதிய உலகத்தில் கிடைக்கிறது. குழந்தைகளாகிய உங்களுக்கு சொர்க்கத்தின் இராஜ்யம் கிடைத்து விடுகிறது.

பாட்டு:- இறந்தாலும் உன் மடியில்.....

ஓம் சாந்தி. இது கூட இந்த சமயத்திற்கான பாடலாகும், அது பக்தி மார்க்கத்தில் பாடப்படுகிறது. இந்த சமயத்தில் நீங்கள் பாபாவிடம் வாழ்ந்து கொண்டிருக்கும்போதே இறக்கின்றீர்கள் என்றால் முழு உலகமும் முடிந்து விடுகிறது. அஞ்ஞான காலத்தில் மனிதர்கள் இறக்கின்றார்கள் என்றால் பிறகு அதே உலகத்தில் தான் பிறவி எடுக்கிறார்கள். உலகம் அப்படியே இருக்கிறது. எந்த உலகத்தில் இறக்கிறார்களோ, அதே உலகத்தில் பிறவி எடுக்கிறார்கள். குழந்தைகளாகிய நீங்கள் பாபாவினுடையவர்களாக ஆகும் போது இந்த உலகமே முடிந்து விடுகிறது. நீங்கள் இறந்தால் இந்த உலகமும் உங்களுக்கு இறந்ததாக ஆகி விடுகிறது..... என்று பழமொழி இருக்கிறது, ஆனால் உலகம் வினாசம் ஆவதில்லை. பிறகு இதே உலகத்தில் தான் பிறவி எடுக்க வேண்டியிருக்கிறது. இப்போது நீங்கள் வாழ்ந்து கொண்டிருக்கும் போதே இறக்கின்றீர்கள் எனும்போது, நீங்கள் இறந்து விட்டீர்கள் என்றால் உலகமும் முடிந்து விடுகிறது. நீங்கள் இறந்தீர்கள் என்றால் இந்த உலகமே முடிந்து விடும். பிறகு நாம் புதிய உலகத்தில் வருவோம் என்பதை நீங்கள் தெரிந்துள்ளீர்கள். இதை பிராமணர்களாகிய நீங்கள் மட்டும் தான் தெரிந்துள்ளீர்கள். ஈஸ்வரனுடைய குழந்தையாக ஆவதின் மூலம் நமக்கு சத்யுத்தின் பிறப்புரிமை கிடைக்கிறது. சொர்க்கத்தின் இராஜ்யம் கிடைக்கிறது. நரகம் முடிந்து விடுகிறது. இதில் எந்த உழைப்பும் இல்லை, பாபாவை மட்டுமே நினைவு செய்ய வேண்டும். மனிதர்கள் யாராவது இறக்கும் தருவாயில் இருக்கிறார்கள் என்றால் ராமா-ராமா என்று சொல்லும்படி சொல்கிறார்கள். கடைசியில் தூக்கும்போது ராம்-ராம் சத்ய..... என்று சொல்கிறார்கள். பகவானைத் தான் இப்படி சொல்கிறார்கள். ராம் நாம் சத்ய என்றால் பரமபிதா பரமாத்மா யார் சத்தியமானவராக இருக்கிறாரோ அவருடைய பெயரைத் தான் சொல்ல வேண்டும். அவரை ராமன் என்று சொல்லி விடுகிறார்கள். மாலையையும் கூட ராமா-ராமா என்று சொல்லி தான் உருட்டுகிறார்கள். ராமா-ராமா என்ற ஒலியை ஏதோ இசைக்கருவியை இசைப்பதைப்போல் சொல்கிறார்கள். எந்தவொரு சத்தத்தையும் எழுப்ப வேண்டாம் என்று பாபா உங்களுக்கு புரிய வைக்கின்றார். புத்தியின் மூலம் மட்டும் நினைவு செய்ய வேண்டும். வாழ்ந்து கொண்டிருக்கும்போதே ஈஸ்வரனின் மடியில் வருவதின் மூலம் இந்த துக்கமான உலகம் முடிந்து விடுகிறது. பாபா நாங்கள் தங்களுடைய கழுத்தின் மாலையாக ஆகி விடுவோம். ருத்ர மாலை என்று பாடப்படுகிறது. ராம மாலை அல்லது கிருஷ்ண மாலை என்று சொல்லப்படுவதில்லை. நீங்கள் ருத்ர மாலையில் கோர்பதற்கு கல்பத்திற்கு முன்போலவே இந்த ருத்ர ஞான யக்ஞத்தில் அமர்ந்துள்ளீர்கள். வேறு எந்த சத்சங்கத்திலும் நாங்கள் ஈஸ்வரன் தந்தையின் கழுத்தில் மாலையாக கோர்க்கப்படுவோம் என்று புரிந்து கொள்வதில்லை. பாபாவிடமிருந்து கண்டிப்பாக ஆஸ்தி கிடைக்கும். பாபா என்று யார் சொல்வது? ஆத்மா. ஆத்மாவில் தான் மனம்-புத்தி இருக்கிறது அல்லவா. புத்தி புரிந்து கொள்கிறது பிறகு சொல்கிறது. முதலில் எண்ணம் வருகிறது பிறகு கர்மேந்திரியங்களின் மூலம் சொல்லப்படுகிறது - உண்மையில் நாம் பாபாவினுடையவர்களாக ஆகியுள்ளோம், பாபாவினுடையவர்களாகவே இருப்போம். இறை தந்தை என்று சொல்கிறார்கள் அல்லவா. உங்களிடத்தில் இறை தந்தையின் ஞானம் இருக்கிறதா? என்று கேளுங்கள். பிறகு சொல்வார்கள் இறைவன் எங்கும் இருக்கிறார் என்று. பரமபிதா பரமாத்மா தந்தை என்று உங்களுடைய ஆத்மா சொல்கிறது, பிறகு எப்படி சர்வவியாபியாக இருக்க முடியும்? என்று கேளுங்கள். குழந்தைக்குள் தந்தை வந்து விட்டாரா என்ன? பாபாவை தந்தையை சர்வவியாபி என்று சொல்வது முற்றிலும் தவறாகும். லௌகீக தந்தைக்கு கூட 5-7 குழந்தைகள் இருப்பார்கள். அவர்கள் தந்தையே நீங்கள் சர்வவியாபி என்று சொல்வார்களா என்ன? இது கூட புரிந்து கொள்ள வேண்டிய விஷயமாகும். வாயின் மூலம் பரமபிதா என்று சொல்கிறீர்கள், பிறகு எப்படி சர்வவியாபியாக முடியும்? தந்தை எனக்குள் இருக்கின்றார், என்றால் இது எப்படி முடியும்.

எனக்குள் தந்தை பிரவேசித்திருக்கிறார் என்று குழந்தை சொன்னால், நான் தந்தை என்று குழந்தை சொல்ல முடியுமா என்ன? ஆத்மாவாகிய நீங்கள் அவருடைய குழந்தைகளாவீர்கள். பிறகு தந்தை எங்களுக்குள் இருக்கின்றார் என்று கூறுகிறீர்கள். தந்தை எப்படி குழந்தைகள் இருப்பார்? மிகவும் நல்ல முறையில் புரிந்து கொண்டு பிறகு புரிய வைக்க வேண்டும்.

ருத்ர ஞான யக்ஞம் என்பது புகழ்பெற்றதாகும். ருத்ரன் நிராகாரமானவர் ஆவார். கிருஷ்ணர் பௌதீகத்தில் இருப்பவர். கடைசியில் பகவான் என்று யாரை சொல்வது? கிருஷ்ணரை சொல்ல முடியாது. மனிதர்கள் நிறைய மறந்து விட்டார்கள் - இறைதந்தை சர்வவியாபி, என்னுள்ளும் இருக்கிறார். தந்தை வீட்டில் தான் இருக்கிறார், வேறு எங்கு இருப்பார். இப்போது பாபா இந்த எல்லையற்ற வீட்டிற்கு வந்திருக்கிறார். இங்கே வீற்றிருக்கிறார். நான் இவருக்குள் பிரவேசித்திருக்கின்றேன் என்று கூறுகின்றார். ஏதாவது கேட்க வேண்டும் என்றால் கேளுங்கள். முன்பெல்லாம் பித்ருக்களை அழைக்கும் வழக்கம் நிறைய இருந்தது. ஆத்மா தான் பித்ரு அல்லவா. பித்ரு அதாவது ஆத்மாவிற்கு படைக்கப்படுகிறது. இன்றைக்கு எங்களுடைய தாத்தாவின் பித்ரு, இன்றைக்கு இன்னாருடைய பித்ரு என்று சொல்வார்கள். அப்போது ஆத்மாவை அழைக்கப்படுகிறது, படைக்கப்படுகிறது. யாருக்காவது மனைவி மீது அன்பு இருக்கிறது என்று வைத்துக் கொள்ளுங்கள், அவருடைய ஆத்மாவை அழைக்கிறார்கள். நான் வைரதோடு அணிவிக்க வாக்கு கொடுத்திருந்தேன், பிராமணனை வரவழைத்து அவருக்கு வைர தோட்டை அணிவிக்கிறார்கள். ஆத்மாவைத் தான் அழைத்தார்கள் அல்லவா. சரீரமா வந்தது. இந்த வழக்கம் பாரதத்தில் தான் இருக்கிறது. எப்படி நீங்கள் சூட்சுமவதனத்திற்கு செல்கிறீர்களே அதுபோலாகும். யாராவது இறந்து விட்டால் போக வைக்கின்றீர்கள். சூட்சுமவதனத்தில் அந்த ஆத்மா வருகிறது. இது முற்றிலும் புதிய விஷயமாகும். எதுவரை இந்த விஷயங்களை யாரும் நல்ல விதத்தில் புரிந்து கொள்ளவில்லையோ அது வரை சந்தேகம் எழுகிறது. இவர்கள் என்ன செய்கிறார்கள்? பிராமணர்களின் பழக்க-வழக்கங்களை பாருங்கள் எப்படி இருக்கிறது.

இந்த சமயத்தில் மனிதர்கள் அனைவரும் தமோபிரதானமாக இருக்கிறார்கள். பாபா தூய்மையற்றவர்களை தூய்மையாக்குபவராக இருக்கின்றார். அவர் ஒருபோதும் தமோபிரதானமாக ஆவதில்லை. மனிதர்களை பதீத-பாவன (தூய்மையற்றவர்களை தூய்மையாக்குபவர்) என்று சொல்ல முடியாது. பதீத-பாவன் என்றால் முழு உலகத்தையும் தூய்மையற்ற நிலையிலிருந்து தூய்மையாக மாற்றக் கூடியவர் ஆவார். அது ஒரு பாபாவைத் தவிர வேறு யாராகவும் இருக்க முடியாது. தர்ம ஸ்தாபகர்கள் அவரவருடைய தர்மத்தை ஸ்தாபனை செய்ய வருகிறார்கள். கிறிஸ்துவ தர்மத்தின் மரம் அங்கே இருக்கிறது. முதலில் கிறிஸ்து வந்தார், பிறகு அவருக்கு பின்னால் அவரைப் பின்பற்றுவர்கள் வந்து கொண்டே இருப்பார்கள். வளர்ந்து கொண்டே இருப்பார்கள். அவர்கள் ஒன்றும் தூய்மையற்றவர்களை தூய்மையாக்குவதில்லை. வரிசைகிரமமாக அவர்களுடைய எண்ணிக்கை வருகிறது. தூய்மையற்றவர்களை தூய்மையாக்குபவர் இந்த நேரத்தில் தான் வேண்டும், எப்போது அனைவரும் அழிந்து விடும் போது. அனைவரையும் தூய்மையாக்குபவர் ஒருவரே ஆவார். இந்த சமயத்தில் முழு உலகமும் உளுத்துப்போன நிலையில் உள்ளது என்பதை புரிந்து கொள்கிறீர்கள். ஆல மரத்தின் உதாரணம் கொடுக்கப்படுகிறது. மிகப்பெரிய மரம் இருக்கிறது. அதற்கு கீழே நிறைய மக்கள் சென்று அமருகிறார்கள். அதனுடைய வேர் அழுகிப்போய் இருக்கிறது. மற்றபடி கிளைகளெல்லாம் நிற்கின்றன. இது கூட மரமாகும். தேவி-தேவதா தர்மத்தின் மரம் இருக்கிறதே அதனுடைய விதை தலைகீழாக மேலே இருக்கிறது மற்றும் வேர் துண்டிக்கப்பட்டு விட்டது. மற்ற அனைத்தும் இருக்கிறது. விதை இருக்க வேண்டும் அப்போது தான் மீண்டும் ஸ்தாபனை செய்ய முடியும். நான் மீண்டும் வந்து ஸ்தாபனை செய்ய வைக்கின்றேன் என்று பாபா கூறுகின்றார். பிரம்மாவின் மூலம் ஸ்தாபனை, சங்கரின் மூலம் வினாசம். சரியாக இந்த மகாபாரத சண்டையில் அனேக தர்மங்களின் வினாசம் நடந்திருக்கிறது. யார் இராஜயோகம் கற்றுக் கொண்டிருந்தார்களோ, அவர்களுடைய இராஜ்யம் ஸ்தாபனை ஆகிவிட்டது. நாம் இப்போது பாபாவிடம் செல்வோம், பிறகு புதிய உலகத்திற்கு வருவோம் என்பதை நீங்கள் தெரிந்துள்ளீர்கள். பிறகு மரம் வளர்ந்து கொண்டே இருக்கும். முன்பிருந்த தேவி-தேவதா தர்மமானது இப்போது மறைந்து விட்டது. பாபா கூறுகின்றார் - நான் மீண்டும் வந்து ஆதி சனாதன தேவி-தேவதா தர்மத்தை ஸ்தாபனை செய்கின்றேன். உயர்ந்ததிலும் உயர்ந்ததாக இருந்த பாரதத்திற்கு இப்போது கிரகணம் பிடித்திருக்கிறது. காம சிதையில் அமர்ந்ததின் மூலம் இந்த சமயத்தில் முழு உலகமும் கருப்பாகி விட்டது. இப்போது நீங்கள் ஞான சிதையில் அமர்ந்து நீங்கள் தூய்மையாகின்றீர்கள். கருப்பாக ஆகி விட்டிருந்த உங்களை, கருப்பிலிருந்து வெண்மையாக, அழகாக மாற்றக் கூடியவர் பரமபிதா பரமாத்மா ஆவார். அவருடைய ஸ்ரீமத் கிடைக்கிறது. பரமபிதா பரமாத்மாவின் ஆத்மா எப்போதும் தூய்மையாக வெண்மையாக இருக்கிறது. ஆத்மாவில் தான் அழுக்கு பிடிக்கிறது. (தங்கத்தின் உதாரணம் இருக்கிறது)

இப்போது இந்த பழைய உலகத்தின் வினாசம் நடக்க வேண்டும் என்பதை நீங்கள் தெரிந்துள்ளீர்கள். அனைவருடைய மரணமும் இருக்கிறது. பிறகு ராம்-ராம் என்று சொல்லுங்கள் என்று உங்களுக்கு சொல்லக் கூடியவர்கள் யாரும் இருக்க மாட்டார்கள். இந்த மரணம் அப்படிப்பட்டதாக இருக்கும் இதில் அனைவரும் இறந்து விடுவார்கள். இப்போது எவ்வளவு பேர் இறப்பார்கள். எவ்வளவு ஒரு (உரம்) கிடைக்கும். பிறகு ஏன் பூமி முதல் தரமான தானியத்தை தராது ! சத்யுகத்தில் அனைத்தும் பசுமையான காப்பகரிகளாகி விடும். அழகிய பொருளை ஒரு என்று சொல்லப்படுகிறது. குப்பை எரிந்து எருவாக ஆகி விடுகிறது. ஒரு உண்டாவதற்கும் சிறிது காலம் ஆகிறது. இந்த உலகத்தைக் கூட புதியதாக நேரம் பிடிக்கும். நீங்கள் சூட்சும வதனத்திற்கு செல்கிறீர்கள். எவ்வளவு பெரிய பெரிய பழங்களை உங்களுக்கு காட்டுகிறார்கள். சூபிரசம் குடிக்க கொடுக்கிறார்கள். சிந்தித்துப் பாருங்கள் எவ்வளவு ஒரு கிடைக்கும் - அதிலும் குறிப்பாக பாரதத்திற்கு. அங்கே எவ்வளவு நல்ல-நல்ல பொருட்கள் உருவாகும். சூட்சும வதனத்தில் வைகுண்டத்தின் சூபிரசத்தை உங்களுக்கு குடிக்க கொடுக்கிறார்கள். தோட்டம் போன்றவற்றின் காட்சியை காட்டுகின்றனர். அங்கே நம்முடைய தோட்டம் இருக்கும். குழந்தைகள் காட்சியை பார்த்திருக்கிறார்கள். சூபிரசத்தை குடித்து விட்டு வந்தார்கள். இளவரசன் தோட்டத்திலிருந்து பழத்தை கொண்டு வந்திருந்தார். சூட்சுமவதனத்தில் தோட்டம் ஏதும் இருக்க முடியாது. கண்டிப்பாக வைகுண்டத்திற்கு சென்றிருப்பார்கள். ஒவ்வொருவருக்கும் காட்சியை காட்ட முடியாது. யார் பொருப்பாக இருக்கிறார்களோ அவர்களுக்கு காட்டுகின்றார். ஒருவேளை நீங்கள் நினைவில் இருந்தீர்கள், பாபாவினுடைய குழந்தைகளாக இருந்தீர்கள் என்றால் கடைசியில் உங்களுக்கு நிறைய காட்சி ஏற்படும் - அப்போது முழுவதுமாக அர்ப்பணம் ஆவார்கள். இது முதலில் பட்டி உருவாக வேண்டியிருந்தது. சூளையில் வேக வேண்டியிருந்தது எனும்போது நிறைய பேர் வந்து விட்டார்கள். யாருக்கும் வெறும் புத்தகத்தை கொடுப்பதின் மூலம் புரிந்து கொள்ள முடியாது என்று குழந்தைகளுக்கு புரிய வைக்கப்பட்டிருந்தது. புரிய வைக்கக்கூடிய டீச்சர் கண்டிப்பாக வேண்டும். டீச்சர் வினாடியில் புரிய வைப்பார் - இவர் உங்களுடைய தந்தை, இவர் தாத்தா, இவர் எல்லையற்ற தந்தை சொர்க்கத்தை படைப்ப வராக இருக்கின்றார். வெறுமனே யாருக்கும் புத்தகத்தை கொடுத்தீர்கள் என்றால் பார்த்துவிட்டு போட்டு விடுவார்கள். எதையும் புரிந்து கொள்ள மாட்டார்கள். பாபா வந்திருக்கின்றார் என்பதையாவது கண்டிப்பாக புரிய வைக்க வேண்டும். இந்த தண்டோரா போடுவது உங்களுடைய கடமையாகும்.

யாதவர்கள், கௌரவர்கள், பாண்டவர்களும் இருக்கிறார்கள். மகாபாரத சண்டையும் முன்னால் நிற்கிறது. கண்டிப்பாக இராஜயோகத்தை கற்றுக் கொடுப்பவரும் இருப்பார். கண்டிப்பாக சொர்க்கத்தின் ஸ்தாபனையும் நடக்கும். ஒரு தர்மத்தின் ஸ்தாபனை, அனேக தர்மங்களின் வினாசம் நடக்கும். நாம் தான் நரனிலிருந்து நாராயணனாகவும் நாரியிலிருந்து லக்ஷ்மியாகவும் ஆகின்றோம் என்பதை நீங்கள் தெரிந்துள்ளீர்கள். இது தான் குறிக்கோளாகும். மனிதனிலிருந்து தேவதையாக்க பகவானுக்கு நேரம் பிடிப்பதில்லை..... சூரிய வம்சத்தவர்களைத் தான் தேவதைகள் என்று சொல்லப்படுகிறது. சந்திரவம்சிகளை சத்திரியர்கள் என்று சொல்லப்படுகிறது. முதலில் தேவதைகளாக ஆக வேண்டும் அல்லவா. தேர்ச்சி பெறவில்லை எனும்போது சத்திரியர்களாக ஆகி விடுகிறார்கள். எனவே பாபா கூறுகின்றார் இனிமையிலும் இனிமையான செல்லக் குழந்தைகளே, எவ்வளவு அதிகமான செல்லக் குழந்தைகள் இருக்கிறார்கள். யாருடைய குழந்தையாவது காணாமல் போய்விடுகிறது, 6-8 மாதங்களுக்கு பிறகு வந்து சந்திக்கிறது என்றால் எவ்வளவு அன்போடு வந்து சந்திப்பார்கள். தந்தைக்கு எவ்வளவு குஷி இருக்கும். காணாமல் கண்டெடுக்கப்பட்ட செல்லக் குழந்தைகளே, நீங்கள் 5 ஆயிரம் ஆண்டுகளுக்கு பிறகு வந்து கிடைத்திருக்கிறீர்கள் என்றும் பாபா கூறுகின்றார். செல்லக் குழந்தைகளே, நீங்கள் காணாமல் போய் விட்டீர்கள், இப்போது மீண்டும் வந்து எல்லையற்ற ஆஸ்தியை அடைவதற்கு சந்திக்கின்றீர்கள். தெய்வீக சுய இராஜ்யம் உங்களுடைய இறை தந்தையின் பிறப்புரிமையாகும். பாபா உங்களுக்கு எல்லையற்ற இராஜ்யத்தை கொடுக்க வந்துள்ளார். இவர் சொர்க்கத்தை ஸ்தாபனை செய்யும் இறை தந்தையாவார். குழந்தைகளாகிய உங்களுக்காக எவ்வளவு பெரிய பரிசை கொண்டு வந்திருக்கிறார். ஆனால் அந்தளவிற்கு தகுதியானவர்களாக ஆக வேண்டும். ஸ்ரீமத்படி நடக்க வேண்டும். பாபா-மம்மா என்று சொல்லி விட்டு பிறகு ஒருவேளை மறந்து விட்டீர்கள் அல்லது கைவிட்டு விட்டு சென்று விட்டீர்கள் என்றால் கழுத்து மாலையாக ஆக மாட்டீர்கள். குழந்தைகளிடம் எவ்வளவு அன்பு செலுத்தப்படுகிறது. பாபா குழந்தைகளை தலை மீது வைக்கின்றார். எல்லையற்ற குழந்தைகளுக்கு எவ்வளவு குழந்தைகள் இருக்கிறார்கள். பாபா எவ்வளவு உயர்த்துகின்றார். காலில் விழுந்து கிடப்பவர்களை கூட மேலே உயர்த்துகின்றார். எனவே எவ்வளவு குஷி இருக்க வேண்டும் மற்றும் ஸ்ரீமத்படி நடக்க வேண்டும். தங்களுடைய வழிப்படி நடந்தீர்கள் என்றால் இறந்தீர்கள். ஸ்ரீமத்படி நடந்தீர்கள் என்றால் நீங்கள் உயர்ந்த மனிதர்களாக அதாவது தேவதைகளாக ஆவீர்கள். சத்திரியர்கள்

என்ன இருந்தாலும் இரண்டு கலை குறைந்தவர்களாக ஆகி விட்டார்கள். இங்கே மனிதனிலிருந்து தேவதையாகத் தான் ஆக வேண்டும், சத்திரியர்களாக அல்ல. என்ன நம்பரில் தேர்ச்சி பெறுவீர்கள் என்று தந்தை கேட்கிறார் அல்லவா? மரியாதை வைக்க வேண்டும். எல்லையற்ற தந்தையும் கூட சூரிய வம்சத்தவர்களாக ஆகுங்கள் என்று கூறுகின்றார். வெற்றி மாலையில் 108 பேர் தான் தேர்ச்சி பெற்றிருக்கிறார்கள் என்பதை தெரிந்துள்ளீர்கள். மம்மா-பாபாவை பின்பற்ற வேண்டும். தங்களுக்கு சமமாக சுயதரிசன சக்கரதாரிகளாக மாற்றி சிவபாபாவிற்கு முன்னால் பரிசு கொண்டு வருகிறார்கள். எவ்வளவு பேரை தங்களுக்கு சமமாக மாற்றினீர்கள் என்று பாபா கேட்கின்றார்? எவ்வளவு மகிழ்ச்சியான விஷயங்களாக இருக்கிறது. நீங்கள் தான் புரிந்து கொள்ள முடியும். புதியவர்கள் யாரும் முழுமையாகப் புரிந்து கொள்ள மாட்டார்கள். இது மனிதனிலிருந்து தேவதையாக ஆவதற்கான கல்லூரியாகும். சிலருக்கு 7 நாட்களிலேயே கூட நல்ல நிறம் ஏறி விடுகிறது. சிலருக்கு முற்றிலும் ஒட்டுவதே இல்லை. அழுக்கான துணியில் மிகவும் கஷ்டப்பட்டு தான் நிறம் ஏறுகிறது. நிறைய உழைக்க வேண்டியிருக்கிறது.

முதல்-முதல் விஷயம் குழந்தைகளுக்கு புரிய வைக்கப்பட்டுள்ளது, முதலில் எல்லையற்ற தந்தையை நீங்கள் தெரிந்துள்ளீர்களா என்று கேளுங்கள். ஆம் என்று சொல்வார்கள், என்னிடத்திலும் இருக்கிறார், எங்கும் நிறைந்திருக்கிறார் என்று சொல்வார்கள். அட உங்களிடத்திலும் இருக்கின்றார் என்றால் பிறகு கேட்பதற்கான விஷயமே கிடையாது. தந்தை என்று சொல்கிறீர்கள் பிறகு தந்தை உங்களிடத்தில் அல்லது என்னிடத்தில் எப்படி இருக்க முடியும். பாபா இருக்கின்றார், என்றால் பாபாவிடமிருந்து கண்டிப்பாக ஆஸ்தி கிடைக்க வேண்டும். முதல்-முதலில் அல்லாவை பற்றி புரிய வையுங்கள். பாபா கூறுகின்றார் - ஹே என்னுடைய செல்லக் குழந்தைகளே. இப்படி வேறு எந்த சன்னியாசியோ அல்லது குருமார்களோ சொல்ல முடியாது. உண்மையில் நாம் சிவபாபாவின் செல்லக் குழந்தைகளாக இருக்கின்றோம் என்பதை நீங்கள் தெரிந்துள்ளீர்கள். சொர்க்கத்தின் ஆஸ்தியை அடைவதற்கு ஐந்தாயிரம் ஆண்டுகளுக்குப் பிறகு வந்து சந்தித்துள்ளீர்கள். நாம் சொர்க்கத்திற்கு எஜமானர்களாக இருந்தோம், பிறகு நாம் தான் சொர்க்கத்திற்கு எஜமானர்களாக ஆகின்றோம் என்பதை நீங்கள் தெரிந்துள்ளீர்கள். கண்டிப்பாக சொர்க்கத்திற்கு செல்ல வேண்டும். பிறகு முயற்சியின்படி உயர்ந்த பதவியை அடைய வேண்டும். நல்லது

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) மம்மா-பாபாவை பின்பற்றி தூரியவம்சத்தில் வர வேண்டும். தங்களுடைய வழிப்படி நடக்கக் கூடாது. ஸ்ரீமத்தின் மூலம் உயர்ந்த தேவதை பதவியை அடைய வேண்டும்.
- 2) நாங்கள் பாபாவினுடையவர்களாகத் தான் இருப்போம் என்ற நிச்சயத்தில் இருக்க வேண்டும். ஒருபோதும் எந்த விஷயத்திலும் சந்தேகத்தை எழுப்பக் கூடாது.

வரதானம்:- எப்போதும் குஷி எனும் டானிக்கை சாப்பிடக் கூடிய மற்றும் மற்றவர்களுக்கு கொடுக்கக் கூடிய குஷி நிறைந்த, அதிர்ஷ்டசாலி ஆகுக !

குழந்தைகளாகிய உங்களிடத்தில் உண்மையான அழிவற்ற செல்வம் இருக்கிறது ஆகையினால் அனைவரையும்விட செல்வந்தர்கள் நீங்கள். காய்ந்த ரொட்டியை கூட சாப்பிடலாம் ஆனால் குஷி எனும் டானிக் அந்த காய்ந்த ரொட்டியில் நிறைந்துள்ளது, அதற்கு ஈடாக வேறு எந்த டானிக்கும் கிடையாது. அனைத்தையும் விட நல்ல டானிக் சாப்பிடக் கூடியவர்கள், சுகத்தின் ரொட்டி சாப்பிடக் கூடியவர்கள் நீங்கள் ஆகையினால் எப்போதும் குஷியானவர்கள் நீங்கள். எனவே அப்படி குஷியுடையவர்களாக இருங்கள், மற்றவர்களும் பார்த்து குஷியடைந்து விட வேண்டும், அப்போது தான் அதிர்ஷ்டசாலி ஆத்மாக்கள் என்று சொல்ல முடியும்.

கலோகன்: யாருடைய ஒரு எண்ணம் அல்லது பேச்சு கூட வீணாக ஆகிவிட வில்லையோ அவர்கள் தான் ஞானம் நிறைந்தவர்கள் ஆவர்.